

റബ്ബറിന്റെയും റബ്ബറുത്പന്നങ്ങളുടെയും തീരുവ നയങ്ങളെക്കുറിച്ച് പുസ്തകം

Posted On: 14 FEB 2017 4:57PM by PIB Thiruvananthapuram



റബ്ബറിന്റെയും റബ്ബറുത്പന്നങ്ങളുടെയും തീരുവനയങ്ങളെപ്പറ്റി വിവിധ പ്രാദേശികവ്യാപാരക്കരാറുകളിൽ എങ്ങനെ പ്രതിപാദിക്കുന്നു എന്ന് വിശദീകരിക്കുന്ന ഒരു പുസ്തകം റബ്ബർബോർഡ് പ്രസിദ്ധീകരിച്ചു. ഇന്ത്യൻ റബ്ബർഗവേഷണകേന്ദ്രത്തിലെ ജോബി ജോസഫ്, ടി. സിജു, തരൂന് ജോർജ്ജ് കെ. എന്നിവർ ചേർന്നു തയ്യാറാക്കിയ 'ഇന്ത്യൻ താരിഫ് പോളിസിസ് ഓൺ റബ്ബർ ആന്റ് റബ്ബർ പ്രോഡക്ട്സ് അണ്ടർ റീജിയണൽ ട്രേഡ് എഗ്രിമെന്റ്സ്' എന്ന ഈ പുസ്തകം റബ്ബർബോർഡ് എക്സിക്യൂട്ടീവ് ഡയറക്ടർ എ. അജിത്കുമാർ ഐ.എ.എസ്. ആണ് പ്രകാശനം ചെയ്തത്.

ഇന്ത്യയുടെ വിദേശവ്യാപാരനയത്തിൽ സാധാരണ ചെലുത്തുന്ന ലോകവ്യാപാരക്കരാറുകളിലും പ്രാദേശികവ്യാപാരക്കരാറുകളിലും കഴിഞ്ഞ കാലങ്ങളിൽ ഗണ്യമായ മാറ്റം വരുത്തിയിട്ടുണ്ട്. തികച്ചും ലളിതമായ രീതിയിലാണ് ഉത്പന്നങ്ങളെയും അതിന്റെ തീരുവകളെയും കുറിച്ച് പുസ്തകത്തിൽ ചിട്ടപ്പെടുത്തിയിരിക്കുന്നത്. റബ്ബറുത്പന്നങ്ങളെ ഏതൊക്കെ രാജ്യങ്ങളിൽ നിന്നും കുറഞ്ഞ തീരുവയിലോ, തീരുവരഹിതമായോ ഇന്ത്യയിലേക്ക് ഇറക്കുമതി ചെയ്യാമെന്ന് ഈ പുസ്തകത്തിൽ നിന്ന് എളുപ്പം മനസ്സിലാക്കാവുന്നതാണ്. റബ്ബർഗവേഷണകേന്ദ്രം പ്രസിദ്ധീകരിച്ച ഈ പുസ്തകം റബ്ബർ മേഖലയിൽ പ്രവർത്തിക്കുന്ന സംരംഭകർക്കും ഗവേഷകർക്കും ഒരു പോലെ പ്രയോജനകരമായിരിക്കും. പുസ്തകം റബ്ബർ ഗവേഷണകേന്ദ്രം ലൈബ്രറിയിൽ ലഭ്യമാണ്. വില 600 രൂപ.

(Release ID: 1482722) Visitor Counter : 4

